IL-KARTA TAD-DRITTIJIET FUNDAMENTALI TAL-UNJONI EWROPEA

(2012/C 326/02)

PREAMBOLU	·	395
TITOLU I	IDINJITÀ	396
TITOLU II	LIBERTAJIET	397
TITOLU III	L-UGWALJANZA	399
TITOLU IV	SOLIDARJETÀ	401
TITOLU V	ĊITTADINANZA	403
TITOLU VI	ĠUSTIZZJA	405
TITOLU VII	DISPOŻIZZJONIJIET ĠENERALI LI JIRREGOLAW L-INTERPRETAZZJONI U L-APPLIKAZZJONI TAL-KARTA	

IL-KARTA TAD-DRITTIJIET FUNDAMENTALI TA' L-UNJONI EWROPEA

Il-Parlament Ewropew, il-Kunsill u l-Kummissjoni jipproklamaw b'mod solenni t-test li ġej bħala l-Karta tad-Drittijiet Fundamentali ta' l-Unjoni Ewropea:

IL-KARTA TAD-DRITTIJIET FUNDAMENTALI TA' L-UNJONI EWROPEA

Preambolu

Il-popli ta' l-Ewropa, bil-holqien bejniethom ta' unjoni dejjem iktar stretta, iddecidew li jaqsmu bejniethom gejjieni ta' paci bbazat fuq valuri komuni.

Konxja tal-wirt spiritwali u morali taghha, l-Unjoni hi mibnija fuq il-valuri indivizibbli u universali tad-dinjità tal-bniedem, tal-libertà, ta' l-ugwaljanza u tas-solidarjetà; hi bbażata fuq il-principji ta' demokrazija u l-istat tad-dritt. Hija tqieghed il-persuna fil-qalba ta' l-attivitajiet taghha, billi tistabbi-lixxi ċ-ċittadinanza ta' l-Unjoni u billi tohloq spazju ta' libertà, sigurtà u ġustizzja.

L-Unjoni tikkontribwixxi ghall-preservazzjoni u ghall-iżvilupp ta' dawn il-valuri komuni filwaqt li tirrispetta d-diversità tal-kulturi u tat-tradizzjonijiet tal-popli ta' l-Ewropa kif ukoll ta' l-identità nazzjonali ta' l-Istati Membri u ta' l-organizzazzjoni ta' l-awtoritajiet pubblici taghhom fil-livelli nazzjonali, reģjonali u lokali; hija tfittex li tippromwovi żvilupp bilancjat u sostenibbli u tiżgura l-moviment liberu ta' persuni, ta' servizzi, ta' merkanzija u ta' kapital, kif ukoll il-libertà ta' stabbiliment.

Ghal dan l-ghan, hu mehtieģ li tiģi msahha l-protezzjoni tad-drittijiet fundamentali fid-dawl ta' l-evoluzzjoni tas-socjetà, il-progress socjali u l-iżviluppi xjentifici u teknoloģici, billi dawk id-drittijiet isiru iktar vizibbli fKarta.

Din il-Karta tafferma mill-ġdid, fir-rispett tal-kompetenzi u l-kompiti ta' l-Unjoni, kif ukoll tal-principju ta' sussidjarjetà, id-drittijiet kif jirriżultaw, b'mod partikolari, mit-tradizzjonijiet kostituzzjonali u mill-obbligi internazzjonali komuni ghall-Istati Membri, mill-Konvenzjoni Ewropea ghall-Protezzjoni tad-Drittijiet tal-Bniedem u tal-Libertajiet Fundamentali, mill-Karti Soċjali adottati mill-Unjoni u mill-Kunsill ta' l-Ewropa kif ukoll mill-ġurisprudenza tal-Qorti tal-Ġustizzja ta' l-Unjoni Ewropea u tal-Qorti Ewropea tad-Drittijiet tal-Bniedem. F'dan il-kuntest, il-Karta ghandha tkun interpretata mill-qrati ta' l-Unjoni u ta' l-Istati Membri b'kont debitu mehud ta' l-ispjegazzjonijiet imhejjija taht l-awtorità tal-Praesidium tal-Konvenzjoni li abbozza l-Karta u aġġornati taħt ir-responsabbiltà tal-Praesidium tal-Konvenzjoni Ewropea.

It-tgawdija ta' dawn id-drittijiet iġġib magħha responsabbiltajiet u dmirijiet kemm fir-rigward ta' haddieħor, kif ukoll fir-rigward tal-komunità tal-bnedmin u tal-ġenerazzjonijiet futuri.

L-Unjoni ghaldaqstant tirrikonoxxi d-drittijiet, il-libertajiet u l-principji elenkati hawn taht.

TITOLU I

DINJITÀ

Artikolu 1

Is-dinjità tal-bniedem

Id-dinjità tal-bniedem hija invjolabbli. Hija ghandha tkun irrispettata u protetta.

Artikolu 2

Id-dritt ghall-hajja

- 1. Kull persuna ghandha d-dritt ghall-hajja.
- 2. Hadd m'ghandu jigi kkundannat ghall-piena tal-mewt, jew titnehhielu hajtu.

Artikolu 3

Id-dritt ghall-integrità tal-persuna

- 1. Kull persuna ghandha d-dritt ghar-rispett ta' l-integrità fizika u mentali taghha.
- 2. Fl-oqsma tal-medičina u tal-bijoloģija, dawn li ģejjin ghandhom jiģu rispettati b'mod partikolari:
- a) il-kunsens liberu u infurmat tal-persuna kkonċernata, skond il-proċeduri stabbiliti mil-liġi;
- b) il-projbizzjoni ta' prattici ewgenici, partikolarment dawk li jimmiraw ghas-selezzjoni tal-persuni;
- c) il-projbizzjoni li l-gisem tal-bniedem u l-partijiet tieghu, bhala tali, jintużaw bhala mezz ta' gwadann finanzjarju;
- d) il-projbizzjoni tal-klonazzjoni riproduttiva tal-bnedmin.

Artikolu 4

Il-projbizzjoni tat-tortura jew tal-pieni jew trattamenti inumani jew degradanti

Hadd m'ghandu jkun assoggettat ghal tortura jew ghal pieni jew trattamenti inumani jew degradanti.

Artikolu 5

Il-projbizzjoni ta' l-iskjavitù u tax-xoghol forzat

- 1. Hadd m'ghandu jinżamm fi skjavitù jew f'servitù.
- 2. Hadd m'ghandu jiği mgieghel jaghmel xoghol forzat jew obbligatorju.
- 3. It-traffikar tal-bnedmin huwa pprojbit.

TITOLU II

LIBERTAJIET

Artikolu 6

Id-dritt ghal-libertà u ghas-sigurtà

Kull persuna ghandha d-dritt ghal-libertà u ghas-sigurtà.

Artikolu 7

Ir-rispett ghall-hajja privata u tal-familja

Kull persuna ghandha d-dritt ghar-rispett tal-hajja privata u tal-familja taghha, ta' darha u tal-kommunikazzjonijiet taghha.

Artikolu 8

Il-protezzjoni tad-data personali

- 1. Kull persuna ghandha d-dritt ghall-protezzjoni ta' data personali li tirrigwardaha.
- 2. Din id-data ghandha tiġi trattata b'mod ġust ghal finijiet determinati u abbażi tal-kunsens tal-persuna kkonċernata jew fuq bażi ohra leġittima stabbilita mil-liġi. Kull persuna ghandha d-dritt ta' aċċess ghad-data miġbura li ghandha x'taqsam maghha u d-dritt li tikseb ir-rettifika taghha.
- 3. L-osservanza ta' dawn ir-regoli ghandha titqieghed taht il-kontroll ta' awtorità indipendenti.

Artikolu 9

Id-dritt ghaż-żwieg u dritt ghat-twaqqif ta' familja

Id-dritt ghaż-żwieg u d-dritt ghat-twaqqif ta' familja huma ggarantiti skond il-ligijiet nazzjonali li jirregolaw l-eżercizzju ta' dawn id-drittijiet.

Artikolu 10

Il-libertà tal-hsieb, tal-kuxjenza u tar-religjon

- 1. Kull persuna ghandha d-dritt ghal-libertà tal-hsieb, tal-kuxjenza u tar-reliģjon. Dan id-dritt jimplika l-libertà li wiehed ibiddel ir-reliģjon jew it-twemmin tieghu, kif ukoll il-libertà li juri r-reliģjon jew it-twemmin tieghu, wahdu jew ma' ohrajn, fil-pubbliku jew fil-privat, fil-qima, fit-taghlim, fil-prattika u fl-osservanza tar-riti.
- 2. Id-dritt ghall-oġgezzjoni ta' kuxjenza hu rikonoxxut, skond il-liģijiet nazzjonali li jirregolaw leżercizzju ta' dan id-dritt.

Il-libertà ta' l-espressjoni u ta' l-informazzjoni

- 1. Kull persuna ghandha d-dritt ghal-libertà ta' l-espressjoni. Dan id-dritt jinkludi l-libertà ta' opinjoni u l-libertà li tircievi jew taghti informazzjoni u ideat minghajr indhil mill-awtorità pubblika u indipendentement mill-fruntieri.
- 2. Il-libertà u l-pluraliżmu tal-mezzi tal-komunikazzjoni ghandhom ikunu rrispettati.

Artikolu 12

Il-libertà ta' ghaqda u ta' assocjazzjoni

- 1. Kull persuna ghandha d-dritt ghal-libertà ta' ghaqda paċifika u ghal-libertà ta' assoċjazzjoni fkull livell, b'mod partikolari fil-qasam politiku, tat-trade unions, u ċiviku, li jimplika d-dritt ta' kull persuna li tifforma trade unions flimkien ma' ohrajn u li tissieheb maghhom ghall-protezzjoni ta' l-interessi taghha.
- 2. Il-partiti politici fil-livell ta' l-Unjoni jikkontribwixxu ghall-espressjoni tar-rieda politika taċ-ċittadini ta' l-Unjoni.

Artikolu 13

Il-libertà ta' l-arti u x-xjenzi

L-arti u r-ricerka xjentifika huma liberi. Il-libertà akkademika ghandha tigi rispettata.

Artikolu 14

Id-dritt ghall-edukazzjoni

- 1. Kull persuna għandha d-dritt għall-edukazzjoni u li jkollha aċċess għall-formazzjoni profess-jonali u kontinwa.
- 2. Dan id-dritt jinkludi l-possibbilità li wiehed jircievi edukazzjoni obbligatorja bla hlas.
- 3. Il-libertà li jiğu mwaqqfa stabbilimenti ta' tagħlim b'rispett għall-principji demokratici kif ukoll id-dritt tal-ġenituri li jiżguraw l-edukazzjoni u t-tagħlim tat-tfal tagħhom, skond it-twemmin reliġjuż, filosofiku u pedagoġiku tagħhom għandhom jiġu rispettati, skond il-liġijiet nazzjonali li jirregolaw l-eżercizzju ta' din il-libertà u dan id-dritt.

Artikolu 15

Il-libertà professjonali u dritt ghax-xoghol

- 1. Kull persuna ghandha d-dritt li tahdem u li twettaq xoghol maghżul jew accettat liberament.
- 2. Kull cittadin ta' l-Unjoni ghandu l-libertà li jfittex impjieg, li jahdem, li jeżercita d-dritt ta' stabbiliment u li jaghti servizzi f'kull Stat Membru.
- 3. Iċ-ċittadini ta' pajjiżi terzi li huma awtorizzati jahdmu fit-territorji ta' l-Istati Membri ghandhom id-dritt ghal kondizzjonijiet ta' xoghol ekwivalenti ghal dawk li jgawdu minnhom iċ-ċittadini ta' l-Unjoni.

Il-libertà ta' intrapriża

Il-libertà ta' intrapriza skond il-ligi ta' l-Unjoni u l-ligijiet u l-prattici nazzjonali hija rikonoxxuta.

Artikolu 17

Id-dritt ghall-proprjetà

- 1. Kull persuna ghandha d-dritt li tgawdi mill-proprjetà tal-beni taghha li tkun akkwistat legalment, li tużahom, li tiddisponi minnhom u li thallihom bhala wirt. L-ebda persuna ma tista' tiģi mċahhda mill-proprjetà taghha, hlief fl-interess pubbliku u fil-każijiet u skond il-kondizzjonijiet previsti mil-liģi, bi hlas ta' kumpens xieraq fi żmien utli ghal dak li tkun tilfet. L-użu tal-proprjetà jista' jiġi rregolat bil-liġi safejn ikun mehtieġ ghall-interess pubbliku.
- 2. Il-proprjetà intellettwali ghandha tigi protetta.

Artikolu 18

Id-dritt ghall-asil

Id-dritt ghall-asil ghandu jkun garantit b'rispett ghar-regoli tal-Konvenzjoni ta' Ġinevra tat-28 ta' Lulju 1951 u l-Protokoll tal-31 ta' Jannar 1967 dwar l-istatus ta' refuġjati u skond it-Trattat dwar l-Unjoni Ewropea u t-Trattat dwar il-Funzjonament ta' l-Unjoni Ewropea (hawn aktar 'il quddiem "it-Trattati").

Artikolu 19

Il-protezzjoni fkaż ta' tnehhija, tkeċċija jew estradizzjoni

- 1. It-tkeċċijiet kollettivi huma pprojbiti.
- 2. Hadd ma jista' jitnehha, jitkeċċa jew jkun estradit lejn Stat fejn hemm riskju serju li jkun soġġett għall-piena tal-mewt, għat-tortura jew għal pieni jew trattamenti oħra inumani jew degradanti.

TITOLU III

L-UGWALJANZA

Artikolu 20

L-ugwaljanza f'ghajnejn il-liģi

Kull persuna hija ugwali f'ghajnejn il-liģi.

Non-diskriminazzjoni

- 1. Kull diskriminazzjoni bbażata fuq is-sess, ir-razza, il-kulur, l-oriģini etnika jew soċjali, il-karatteristiċi ģenetiċi, il-lingwa, ir-reliġjon jew it-twemmin, l-opinjoni politika jew xi opinjoni ohra, l-appartenenza ghal minoranza nazzjonali, il-proprjetà, it-twelid, id-diżabbiltà, l-età, jew l-orjentazzjoni sesswali ghandha tkun projbita.
- 2. Fil-kamp ta' applikazzjoni tat-Trattati u minghajr preģudizzju ghal kull dispożizzjoni specifika taghhom, kull diskriminazzjoni minhabba n-nazzjonalità hi pprojbita.

Artikolu 22

Id-diversità kulturali, reliģjuża u lingwistika

L-Unjoni tirrispetta d-diversità kulturali, religjuża u lingwistika.

Artikolu 23

L-ugwaljanza bejn in-nisa u l-irģiel

L-ugwaljanza bejn in-nisa u l-irģiel għandha tiģi żgurata fl-oqsma kollha, inkluż l-impjieg, ix-xogħol u l-paga.

Il-principju ta' ugwaljanza m'ghandux jimpedixxi li jinżammu fis-sehh jew jigu adottati miżuri mahsuba biex jaghtu vantaggi specifici lis-sess l-anqas irrapprezentat.

Artikolu 24

Id-drittijiet tat-tfal

- 1. It-tfal ghandhom id-dritt ghall-protezzjoni u ghall-kura mehtiega ghall-gid taghhom. Huma jistghu jesprimu l-opinjonijiet taghhom liberament. Dawn l-opinjonijiet ghandhom jitqiesu l'materji li jirrigwardawhom skond l-età u l-maturità taghhom.
- 2. Fl-azzjonijiet kollha relatati mat-tfal, kemm jekk jittiehdu minn awtoritajiet pubblici jew minn istituzzjonijiet privati, l-ahjar interess tat-tfal ghandu jkun kunsiderazzjoni primarja.
- 3. It-tfal kollha ghandhom id-dritt li jkollhom, regolarment, relazzjoni personali u kuntatt dirett maż-żewġ ġenituri, sakemm dan ma jkunx kontra l-interessi tat-tfal.

Artikolu 25

Id-drittijiet ta' l-anzjani

L-Unjoni tirrikonoxxi u tirrispetta d-drittijiet ta' l-anzjani li jghixu hajja dinjituża u indipendenti u li jippartecipaw fil-hajja socjali u kulturali.

L-Integrazzjoni tal-persuni diżabbli

L-Unjoni tirrikonoxxi u tirrispetta d-drittijiet tal-persuni diżabbli li jibbenefikaw minn miżuri intiżi sabiex jiżguraw l-indipendenza, l-integrazzjoni socjali u professjonali tagħhom, u l-partecipazzjoni tagħhom fil-hajja tal-komunità.

TITOLU IV

SOLIDARJETÀ

Artikolu 27

Id-dritt tal-haddiema ghall-informazzjoni u l-konsultazzjoni fi hdan l-impriża

Il-haddiema jew ir-rapprezentanti taghhom ghandhom, fil-livelli xierqa, jkunu ggarantiti informazzjoni u konsultazzjoni fi żmien utli, fil-każijiet u skond il-kondizzjonijiet previsti mil-liģi ta' l-Unjoni u mil-liģijiet u l-prattiči nazzjonali.

Artikolu 28

Dritt ta' negozjar u ta' azzjoni kollettiva

Il-haddiema u dawk li jhaddmu, jew l-organizzazzjonijiet rispettivi taghhom, ghandhom, skond il-liģi ta' l-Unjoni u l-liģijiet u l-prattiči nazzjonali, id-dritt li jinnegozjaw u li jikkonkludu ftehim kollettivi fil-livelli xierqa u, fil-każ ta' konflitti ta' interess, li jiehdu azzjoni kollettiva, inkluż l-istrajk, sabiex jiddefendu l-interessi taghhom.

Artikolu 29

Id-dritt ta' access ghas-servizzi ta' impjieg

Kull persuna ghandha d-dritt ta' access ghal servizz ta' impjieg minghajr hlas.

Artikolu 30

Il-protezzjoni fil-każ ta' tkeċċija inġusta

Kull haddiem ghandu d-dritt ghall-protezzjoni kontra tkeċċija inġusta, skond il-liġi ta' l-Unjoni u l-liġijiet u l-prattiċi nazzjonali.

Artikolu 31

Kondizzjonijiet tax-xoghol gusti u xierqa

- 1. Kull haddiem ghandu d-dritt ghal kondizzjonijiet tax-xoghol li jirrispettaw is-sahha, is-sigurtà u d-dinjità tieghu.
- 2. Kull haddiem ghandu d-dritt ghal limitazzjoni ta' sighat massimi tax-xoghol, ghal perijodi ta' mistrieh kuljum u fil-ġimgha u ghal perijodu annwali ta' leave imhallas.

Il-projbizzjoni ta' impjieg ta' tfal u protezzjoni taż- żghażagh fuq il-post tax-xoghol

L-impjieg tat-tfal huwa pprojbit. L-età minima ghall-ammissjoni ghal impjieg ma tistax tkun anqas mill-età li fiha jispiċċa l-obbligu ta' l-iskola, bla preġudizzju ghal regoli iktar favorevoli ghaż-żghażagh u hlief derogi limitati.

Iż-żghażagh li jinghataw xoghol ghandhom igawdu minn kondizzjonijiet tax-xoghol skond l-età taghhom u ghandhom ikunu protetti kontra l-isfruttament ekonomiku jew kontra kull xoghol li jista' jipperikola s-sigurtà, is-sahha jew l-iżvilupp fiżiku, mentali, morali jew socjali taghhom, jew li jista' jikkomprometti l-edukazzjoni taghhom.

Artikolu 33

Il-ħajja tal-familja u professjonali

- 1. Il-familja ghandha tgawdi minn protezzjoni legali, ekonomika u socjali.
- 2. Sabiex wiehed jirrikoncilja l-hajja tal-familja u l-hajja professjonali, kull persuna ghandha d-dritt ghall-protezzjoni mit-tkeccija ghal xi raģuni konnessa mal-maternità, u d-dritt ghal leave tal-maternità mhallas u ghal leave parentali wara t-twelid jew l-adozzjoni ta' tifel jew tifla.

Artikolu 34

Sigurtà socjali u assistenza socjali

- 1. L-Unjoni tirrikonoxxi u tirrispetta d-dritt ghal beneficcji ta' sigurtà socjali u servizzi socjali li jipprovdu protezzjoni f'każijiet bhal ma huma l-maternità, il-mard, l-incidenti fuq il-post tax-xoghol, id-dipendenza jew l-anzjanità, u fil-każ ta' telf tax-xoghol, skond ir-regoli stabbiliti mil-ligi ta' l-Unjoni u mil-ligijiet u l-prattici nazzjonali.
- 2. Kull min jirrisjedi u jmur minn post ghal iehor legalment fl-Unjoni Ewropea hu intitolat ghall-beneficcji ta' sigurtà socjali u l-vantaġġi socjali, skond il-liġi ta' l-Unjoni u l-liġijiet u l-prattici nazz-jonali.
- 3. Sabiex jiğu miğğielda l-esklużjoni socjali u l-faqar, l-Unjoni tirrikonoxxi u tirrispetta d-dritt ghal ghajnuna socjali u ghal ghajnuna ghall-akkomodazzjoni sabiex tiżgura l-eżistenza dinjituża ghal dawk kollha li huma neqsin minn riżorsi sufficjenti, skond ir-regoli stabbiliti mil-liģi ta' l-Unjoni u mil-liģijiet u l-prattici nazzjonali.

Artikolu 35

Il-protezzjoni tas-sahha

Kull persuna ghandha d-dritt ta' aċċess ghal kura preventiva tas-sahha u d-dritt li tgawdi minn kura medika skond il-kondizzjonijiet stabbiliti mil-liģijiet u l-prattiċi nazzjonali. Ghandu jiġi żgurat livell gholi ta' protezzjoni tas-sahha tal-bniedem fid-definizzjoni u fl-implimentazzjoni tal-linji ta' politika u l-attivitajiet kollha ta' l-Unjoni.

L-aċċess ghal servizzi ta' interess ekonomiku ġenerali

L-Unjoni tirrikonoxxi u tirrispetta l-aċċess għal servizzi ta' interess ekonomiku ġenerali kif previst filliġijiet u l-prattiċi nazzjonali, skond it-Trattati, sabiex tippromwovi l-koeżjoni soċjali u territorjali ta' l-Unjoni.

Artikolu 37

Protezzjoni ta' l-ambjent

Livell gholi ta' protezzjoni ta' l-ambjent u t-titjib fil-kwalità ta' l-ambjent ghandhom jigu integrati fil-politika ta' l-Unjoni u ghandhom jigu zgurati skond il-principju ta' zvilupp sostenibbli.

Artikolu 38

Protezzjoni tal-konsumatur

Il-politika ta' l-Unjoni ghandha tizgura livell gholi ta' protezzjoni tal-konsumatur.

TITOLU V

CITTADINANZA

Artikolu 39

Dritt tal-vot u dritt tal-kandidatura fl-elezzjonijiet ghall-Parlament Ewropew

- 1. Kull cittadin ta' l-Unjoni ghandu d-dritt li jivvota u li johrog bhala kandidat fl-elezzjonijiet ghall-Parlament Ewropew fl-Istat Membru fejn jirrisjedi, bl-istess kondizzjonijiet applikabbli ghac-cittadini ta' dak l-Istat.
- 2. Il-membri tal-Parlament Ewropew ghandhom jiğu eletti b'vot dirett universali li hu liberu u sigriet.

Artikolu 40

Id-dritt tal-vot u dritt tal-kandidatura fl-elezzjonijiet municipali

Kull čittadin ta' l-Unjoni ghandu d-dritt li jivvota u d-dritt li johrog bhala kandidat fl-elezzjonijiet muničipali fl-Istat Membru fejn jirrisjedi bl-istess kondizzjonijiet applikabbli ghaċ-ċittadini ta' dak l-Istat.

Artikolu 41

Id-dritt ghal amministrazzjoni tajba

1. Kull persuna ghandha d-dritt li dak kollu li jirrigwardaha jigi ttrattat b'mod imparzjali u gust u fi zmien ragonevoli mill-istituzzjonijiet, il-korpi u l-organi ta' l-Unjoni.

- 2. Dan id-dritt jinkludi:
- a) id-dritt ta' kull persuna li tinstema', qabel ma tittiehed kwalunkwe miżura individwali li tolqotha negattivament;
- b) id-dritt ta' kull persuna li jkollha access ghall-fajl li jikkoncernaha, filwaqt li jigu rrispettati linteressi legittimi tal-kunfidenzjalità u tas-segretezza professjonali u tan-negozju;
- ċ) l-obbligu għall-amministrazzjoni li tagħti r-raġunijiet għad-deċiżjonijiet tagħha.
- 3. Kull persuna għandha d-dritt li l-Unjoni tagħmel tajjeb għal danni kkaġunati mill-istituzzjonijiet jew l-uffiċjali tagħha fil-qadi ta' dmirijiethom, skond il-prinċipji ġenerali komuni għal-liġijiet ta' l-Istati Membri.
- 4. Kull persuna tista' tikteb lill-istituzzjonijiet ta' l-Unjoni fwahda mil-lingwi tat-Trattati u ghandha tircievi twegiba bl-istess lingwa.

Id-dritt ta' access ghad-dokumenti

Kull cittadin ta' l-Unjoni, u kull persuna fizika jew ģuridika li tirrisjedi jew li jkollha l-ufficcju rreģistrat taghha fi Stat Membru, ghandu d-dritt ta' access ghad-dokumenti ta' l-istituzzjonijiet, il-korpi u l-organi ta' l-Unjoni, ikun xi jkun il-mezz taghhom.

Artikolu 43

L-Ombudsman Ewropew

Kull ċittadin ta' l-Unjoni, u kull persuna fiżika jew ġuridika li tirrisjedi jew li jkollha l-uffiċċju rreġistrat taghha fi Stat Membru ghandu d-dritt li jirrikorri ghand l-Ombudsman Ewropew f'każijiet ta' amministrazzjoni hażina fl-attivitajiet ta' l-istituzzjonijiet, tal-korpi jew ta' l-aġenziji ta' l-Unjoni, bl-eċċezzjoni tal-Qorti tal-Ġustizzja ta' l-Unjoni Ewropea meta tkun qed taġixxi fir-rwol ġudizzjarju taghha.

Artikolu 44

Id-dritt ta' petizzjoni

Kull cittadin ta' l-Unjoni u kull persuna fizika jew ģuridika li tirrisjedi jew li jkollha l-ufficcju rreģistrat taghha fi Stat Membru ghandu d-dritt ta' petizzjoni quddiem il-Parlament Ewropew.

Artikolu 45

Il-libertà ta' moviment u ta' residenza

- 1. Kull cittadin ta' l-Unjoni ghandu d-dritt tal-libertà ta' moviment u ta' residenza fit-territorju ta' l-Istati Membri.
- 2. Il-libertà ta' moviment u ta' residenza tista' tinghata, skond it-Trattati, lil cittadini ta' pajjiżi terzi li jkunu residenti legalment fit-territorju ta' Stat Membru.

Il-protezzjoni diplomatika u konsulari

Kull cittadin ta' l-Unjoni ghandu, fit-territorju ta' pajjiż terz li fih l-Istat Membru li tieghu jkun cittadin ma jkunx rappreżentat, igawdi mill-protezzjoni ta' l-awtoritajiet diplomatici jew konsulari ta' kull Stat Membru, bl-istess kondizzjonijiet tac-cittadini ta' dak l-Istat Membru.

TITOLU VI

ĠUSTIZZJA

Artikolu 47

Id-dritt ghal rimedju effettiv u ghal process imparzjali

Kull persuna li d-drittijiet u l-libertajiet taghha garantiti mil-liģi ta' l-Unjoni jiģu vjolati ghandha d-dritt ghal rimedju effettiv quddiem qorti skond il-kondizzjonijiet stabbiliti f'dan l-Artikolu.

Kull persuna għandha d-dritt għal smigħ ġust u pubbliku fi żmien raġjonevoli minn qorti indipendenti u imparzjali, stabbilita minn qabel bil-liġi. Kull persuna għandu jkollha l-possibbiltà li tieħu parir, ikollha difiża u tkun irrappreżentata.

Ghandha tinghata ghajnuna legali lil dawk li ma jkollhomx mezzi biżżejjed, fil-każijiet fejn din l-ghajnuna hija mehtiega sabiex jigi żgurat access effettiv ghall-gustizzja.

Artikolu 48

Il-preżunzjoni ta' innocenza u dritt ghad-difiża

- 1. Kull imputat ghandu jkun prezunt innocenti sakemm jinstab hati skond il-ligi.
- 2. Ghandu jigi ggarantit ir-rispett ghad-drittijiet tad-difiża ta' kull imputat.

Artikolu 49

Il-principji ta' legalità u proporzjonalità ta' reati u ta' pieni

- 1. L-ebda persuna m'ghandha tiġi kkundannata ghal xi att jew ommissjoni li, fiż-żmien meta sar jew saret, ma kienx jew ma kenitx reat skond il-liġi nazzjonali jew il-liġi internazzjonali. Lanqas m'ghandha tinghata piena akbar minn dik li kienet applikabbli fiż-żmien meta twettaq ir-reat. Jekk wara li twettaq ir-reat, il-liġi tipprovdi ghal piena inqas, dik il-piena ghandha tkun applikabbli.
- 2. Dan l-Artikolu m'ghandux jippreģudika l-process u l-piena ta' persuna hatja ta' att jew ommissjoni li, fiż-żmien meta sar jew saret, kien jew kienet reat skond il-principji ģenerali rikonoxxuti millkomunità tan-nazzjonijiet.
- 3. Is-severità tal-piena m'ghandhiex tkun sproporzionata ghar-reat.

Id-dritt li wiehed ma jigix iggudikat jew jinghata piena darbtejn ghall-istess reat

L-ebda persuna ma tista' terģa' tkun ipprocessata jew ikkundannata għal reat li għalih tkun diġà instabet mhux ħatja jew ikkundannata fl-Unjoni b'sentenza li daħlet in ġudikat skond il-liġi.

TITOLU VII

DISPOŻIZZJONIJIET ĠENERALI LI JIRREGOLAW L-INTERPRETAZZJONI U L-APPLIKAZZJONI TAL-KARTA

Artikolu 51

Kamp ta' applikazzjoni

- 1. Id-dispozizzjonijiet ta' din il-Karta huma intizi ghall-istituzzjonijiet, ghall-korpi u ghall-aġenziji ta' l-Unjoni fir-rispett tal-prinċipju ta' sussidjarjetà u ghall-Istati Membri wkoll biss meta jkunu qed jimplimentaw il-liġi ta' l-Unjoni. Huma ghandhom ghaldaqstant jirrispettaw id-drittijiet, josservaw il-prinċipji u jippromwovu l-applikazzjoni taghhom, skond il-kompetenzi rispettivi taghhom u fir-rispett tal-limiti tal-kompetenzi ta' l-Unjoni kif moghtija lilha fit-Trattati.
- 2. Il-Karta ma testendix il-kamp ta' applikazzjoni tal-ligi ta' l-Unjoni lil hinn mill-kompetenzi ta' l-Unjoni jew ma tistabbilixxi ebda setgha jew kompitu ġdid ghall-Unjoni, u ma timmodifikax il-kompetenzi u l-kompiti definiti fit-Trattati.

Artikolu 52

L-ambitu u l-interpretazzjoni ta' drittijiet u ta' principji

- 1. Kull limitazzjoni fl-eżercizzju tad-drittijiet u tal-libertajiet rikonoxxuti minn din il-Karta għandha tkun prevista mil-liġi u għandha tirrispetta l-essenza ta' dawk id-drittijiet u l-libertajiet. Bla ħsara għall-principju ta' proporzjonalità, jistgħu jsiru limitazzjonijiet f'dawk il-każijiet biss fejn ikun meħtieġ u fejn ġenwinament jintlaħqu l-objettivi ta' interess ġenerali rikonoxxuti mill-Unjoni jew il-ħtieġa li jiġu protetti d-drittijiet u l-libertajiet ta' oħrajn.
- 2. Id-drittijiet rikonoxxuti minn din il-Karta li għalihom hemm dispozizzjonijiet fit-Trattati għandhom jiġu eżercitati skond il-kondizzjonijiet u fil-limiti definiti fihom.
- 3. Safejn din il-Karta fiha drittijiet li jikkorrispondu ghal drittijiet iggarantiti mill-Konvenzjoni Ewropea ghall-Protezzjoni tad-Drittijiet tal-Bniedem u l-Libertajiet Fundamentali, it-tifsira u l-ambitu ta' dawk id-drittijiet ghandhom ikunu l-istess bhal dawk stabbiliti mill-Konvenzjoni msemmija. Din id-dispozizzjoni ma żżommx lil-liġi ta' l-Unjoni milli jipprevedi protezzjoni aktar estensiva.
- 4. Safejn din il-Karta tirrikonoxxi d-drittijiet fundamentali kif jirriżultaw mit-tradizzjonijiet kostituzzjonali komuni ghall-Istati Membri, dawk id-drittijiet ghandhom ikunu interpretati f'armonija ma' dawk it-tradizzjonijiet.

- 5. Id-dispozizzjonijiet ta' din il-Karta li fihom principji jistghu jigu implimentati b'atti legislattivi u ezekuttivi mehuda mill-Istituzzjonijiet, il-korpi u l-aģenziji ta' l-Unjoni, u b'atti ta' l-Istati Membri meta dawn ikunu qeghdin jimplimentaw il-ligi ta' l-Unjoni, fl-ezercizzju tal-kompetenzi rispettivi taghhom. Ma jistghux jigu invokati fil-qorti hlief ghall-iskop ta' l-interpretazzjoni u d-determinazzjoni tal-legalità ta' dawn l-atti.
- 6. Ghandha tittiehed kunsiderazzjoni shiha tal-liģijiet u l-prattiči nazzjonali kif spečifikat f'din il-Karta.
- 7. L-ispjegazzjonijiet imfassla bhala gwida ghall-interpretazzjoni ta' din il-Karta ghandhom jinghataw il-kunsiderazzjoni dovuta mill-qrati ta' l-Unjoni u ta' l-Istati Membri.

Il-livell ta' protezzioni

Xejn f'din il-Karta m'ghandu jiġi interpretat bhala li jillimita jew li jolqot b'mod negattiv id-drittijiet tal-bniedem u l-libertajiet fundamentali rikonoxxuti, fl-oqsma ta' applikazzjoni rispettivi taghhom, mil-liġi ta' l-Unjoni u mil-liġi internazzjonali u mill-konvenzjonijiet internazzjonali li fihom l-Unjoni jew l-Istati Membri kollha huma parti, b'mod partikolari l-Konvenzjoni Ewropea ghall-Protezzjoni tad-Drittijiet tal-Bniedem u l-Libertajiet Fundamentali, u mill-kostituzzjonijiet ta' l-Istati Membri.

Artikolu 54

Il-projbizzjoni ta' abbuż tad-dritt

L-ebda dispozizzjoni ta' din il-Karta m'ghandha tiġi interpretata b'mod li timplika dritt li ssir attività jew isir xi att li hu intiż biex jeqred xi dritt jew libertà rikonoxxuti f'din il-Karta jew biex jillimitahom b'mod aktar estiż minn kif previst f'din il-Karta.

0 0

It-test hawn fuq jadatta t-test tal-Karta proklamata fis-7 ta' Dicembru 2000 u ser jibdilha mill-jum tad-dhul fis-sehh tat-Trattat ta' Lisbona.